

तिथि 09 सितम्बर 2025

समय 1810

मुख्य समाचार:-

- प्रधानमंत्री नरेंद्र मोदी ने बाढ़ प्रभावित राज्य पंजाब को 1600 करोड़ रुपए की वित्तीय सहायता देने की घोषणा की।
- उप राष्ट्रपति चुनाव की मतदान प्रक्रिया संपन्न हुई - मतगणना शुरू हुई।
- जी एस टी परिषद् ने जी एस टी संरचना को सरल बनाया - सीमेंट भी सस्ता होगा।
- भारतीय जनता पार्टी के प्रदेश प्रभारी डा सतीश पुनिया , प्रदेशाध्यक्ष मोहन लाल बड़ोली और संगठन मंत्री फणीन्द्रनाथ शर्मा ने पंचकुला से पंजाब के लिए राहत सामग्री के तीन ट्रक रवाना किये।
- भिवानी के सिंचाई मंत्री श्रुति चौधरी ने तोशाम हलके के बाढ़ग्रस्त क्षेत्रों का दौरा किया -कहा मकानों व पशुधन के नुकसान का मुआवज़ा अलग से दिया जायेगा।

\*\*\*\*\*  
\*\*\*\*\*

प्रधानमंत्री नरेंद्र मोदी नई आज बाढ़ प्रभावित पंजाब के हालात का जायजा लिया और राज्य को बाढ़ प्रभावित लोगों के लिए 1600 करोड़ रुपए की वित्तीय सहायता देने की घोषणा की।

श्री मोदी के सुबह पठानकोट पहुँचने पर पंजाब के राज्यपाल गुलाब चंद कटारिया और कैबिनेट मंत्री अमन अरोड़ा ने उनका स्वागत किया।

उन्होंने पंजाब और हिमाचल प्रदेश का हवाई सर्वेक्षण कर नुकसान का जायजा लिया। बाद में पंजाब के शीर्ष अधिकारियों के साथ समीक्षा बैठक भी की।

.....

उपराष्ट्रपति चुनाव के लिए मतदान प्रक्रिया संपन्न हो गई है। मतदान सवेरे 10 बजे से शाम 5 बजे तक हुआ। मतगणना शुरू हो गई है , परिणाम कुछ देर में

आएगा । उपराष्ट्रपति चुनाव का मुकाबला राष्ट्रीय जनतांत्रिक गठबंधन के प्रत्याशी और महाराष्ट्र के राज्यपाल सी.पी. राधाकृष्णन तथा इंडी गठबंधन के उम्मीदवार और पूर्व न्यायाधीश बी. सुदर्शन रेड्डी के बीच है। संसद के दोनों सदनों के सदस्यों ने उपराष्ट्रपति के चुनाव के लिए वोट डाले। प्रधानमंत्री नरेंद्र मोदी ने सबसे पहले वोट दिया।

\*\*\*\*\*  
\*\*\*\*\*

जीएसटी परिषद ने जीएसटी संरचना को चार स्तरीय संरचना से सरल बनाकर 5 प्रतिशत और 18 प्रतिशत की दो स्तरीय संरचना में बदल दिया है। इन सुधारों से कई वस्तुओं पर लगने वाले जी एस टी की दरें कम हो गई हैं। इससे सीमेंट और कारें भी सस्ती हो रही हैं।

पंचकूला में चेंबर्स आफ कामर्स एंड इंडस्ट्रीज़ के अध्यक्ष अशोक सिंगला ने जी एस टी सुधारों पर प्रतिक्रिया देते हुए आकाशवाणी समाचार से कहा-

इस स्वतंत्रता दिवस पर लाल किले की प्राचीर से प्रधानमंत्री नरेन्द्र मोदी ने दिवाली तक माल एवं सेवा कर-जीएसटी में नए सुधारों की घोषणा की थी। जीएसटी परिषद ने 3 सितंबर को आम लोगों को राहत प्रदान करने के लिए दरों को युक्तिसंगत बनाने की मंजूरी दी। जीएसटी की नई दरें इस महीने की 22 तारीख से लागू होंगी।

\*\*\*\*\*  
\*\*\*\*\*

भारतीय जनता पार्टी के प्रदेश प्रभारी डॉ. सतीश पूनिया, भाजपा प्रदेश अध्यक्ष पंडित मोहनलाल बडोली और संगठन मंत्री फणींद्रनाथ शर्मा ने आज पंचकूला में भारतीय जनता पार्टी के प्रदेश कार्यालय से पंजाब के लिए राहत सामग्री से भरे 3 ट्रक रवाना किए ।

पत्रकारों से बातचीत करते हुए डॉ. सतीश पूनिया ने कहा - भारतीय जनता पार्टी के कार्यकर्ता मानवता को प्राथमिकता देते हैं।

इस दौरान उन्होंने कहा कि भाजपा की राजनीति नारों की नहीं सरोकारों की है।

पलवल के उपायुक्त डॉ. हरीश कुमार वशिष्ठ ने आज लघु-सचिवालय से पंजाब के बाढ़ पीड़ितों के लिए राहत सामग्री से भरी हुई वैन को रवाना किया। इस अवसर पर नगराधीश अप्रतिम सिंह, उप मण्डल अधिकारी ज्योति सिंह, जिला रेडक्रॉस सोसाइटी के सचिव बिजेंद्र सौरोत भी मौजूद रहे ।

उपायुक्त डॉ. हरीश कुमार वशिष्ठ ने कहा कि जिला रेडक्रॉस सोसाइटी द्वारा यह राहत सामग्री राज्यपाल के पास भेजी गई है। जो वहां से पंजाब में बाढ़ से प्रभावित क्षेत्रों के लिए भेजी जाएगी।

\*\*\*\*\*  
\*\*\*\*\*

भारतीय जनता पार्टी के प्रदेश प्रभारी डॉ. सतीश पूनिया ने आज कहा कि भाजपा कार्यकर्ता प्रधानमंत्री के जन्मदिवस 17 सितंबर से लेकर 2 अक्टूबर तक सेवा पखवाड़ा मनाएंगे। वे पखवाड़े में लोगों के बीच सामाजिक सरोकारों के साथ जाएंगे।

पंचकूला में इस संबंधी पार्टी की बैठक से पहले पत्रकारों से बातचीत में डॉ. सतीश पूनिया ने कहा कि इस दौरान रक्तदान, वृक्षारोपण, बुद्धिजीवी सम्मेलन, स्वच्छता कार्य किए जाएंगे व प्रधानमंत्री के जीवन की प्रदर्शनी भी आयोजित की जाएगी।

डॉ. सतीश पूनिया ने कहा कि ऐसे ही 25 सितंबर पंडित दीन दयाल उपाध्याय जी की जयंती से लेकर 25 दिसंबर अटल बिहारी वाजपेयी जी की जयंती तक पूरा माह आत्म निर्भर भारत संकल्प के साथ मनाया जाएगा। उसमें युवा पीढ़ी को विशेष रूप से स्वदेशी स्वावलंबन, ग्राम विकास आदि विषयों से जोड़ा जाएगा।

\*\*\*\*\*  
\*\*\*\*\*

हरियाणा के सामाजिक, न्याय एवं अधिकारिता मंत्री कृष्ण कुमार बेदी ने कहा कि वकील समाज के वो स्तंभ हैं, जो यह सुनिश्चित करते हैं कि हर नागरिक को न्याय मिले। वकील न केवल कानून के जानकार होते हैं, बल्कि वे लोगों को उनके अधिकारों के प्रति जागरूक करने और उन्हें उनके हक दिलाने में भी महत्वपूर्ण भूमिका निभाते हैं।

श्री बेदी आज कैथल बार परिसर में जिला बार एसोसिएशन द्वारा आयोजित एक कार्यक्रम में संबोधित कर रहे थे।

कार्यक्रम के बाद मीडिया से बातचीत में उन्होंने कहा कि शिक्षा, चिकित्सा और सुरक्षा उनकी सरकार का ध्येय है। जलभराव के सवाल को लेकर मंत्री ने कहा- उन्होंने बताया कि मंत्रियों, विधायकों व अन्य जनप्रतिनिधियों ने अपनी एक माह की तनख्वाह राहत कार्य में देने का फैसला लिया है। इस संकट की घड़ी में सभी हरियाणा के प्रत्येक नागरिक साथ मजबूती के साथ खड़े हैं।

\*\*\*\*\*  
\*\*\*\*\*

भिवानी की सिंचाई मंत्री श्रुति चौधरी ने आज तोशाम हल्के के बाढ़ ग्रस्त क्षेत्रों का दौरा किया। इस दौरान वो सागवान, दांगकलां, दांग खुर्द व बीरन के जलभराव वाले क्षेत्रों में गई और जल निकासी के कार्य में तेजी लाने के आदेश दिए।

मंत्री ने 12 गौशालाओं को एक करोड़ के चैक भी वितरित किए। पत्रकारों से बातचीत में श्रीमती श्रुति चौधरी ने कहा कि पंप, वर्टिकल टरबाइन व चैनल बनाकर खेतों से पानी निकाला जा रहा है। उन्होंने कहा कि बरसात रुकती है तो खेतों से 15 दिनों में पानी निकल जाएगा, जारी रही तो एक माह भी लग सकता है।

\*\*\*\*\*  
\*\*\*\*\*